

પ્રસાર ભારતી

સમાચાર વિભાગ, આકાશવાણી, અમદાવાદ

Date : 14-02-2026

Evening : 7.10 to 7.20 PM

Day : Saturday

Regional News

આકાશવાણી અમદાવાદ- વડોદરા પ્રાદેશિક સમાચાર હિના મોદી વાંચે છે.

- 1) કેન્દ્રીય આર્થિક બાબતોના મંત્રીમંડળે રાજ્યમાં સાડા ચાર હજાર કરોડથી વધુના ખર્ચે તૈયાર થનારા ચારમાર્ગીય રસ્તાઓના પ્રોજેક્ટને મંજૂરી આપી.
- 2) પ્રધાનમંત્રી નરેન્દ્ર મોદીએ આસામથી પીએમ ઇ-બસ સેવા યોજના અંતર્ગત ભાવનગર શહેરમાં 50 ઇ-બસોને લીલીઝંડી આપી.
- 3) કેન્દ્રીય ગૃહ મંત્રી અમિત શાહ આવતીકાલે મહાત્મા મંદિર ખાતેથી દેશની સૌપ્રથમ સેન્ટ્રલ બેંક ડિજિટલ કરન્સી આધારિત જાહેર વિતરણ વ્યવસ્થાનો પ્રારંભ કરાવશે.
- 4) પાલીતાણાના કૈલાશધામ મંદિરે નાયબ મુખ્યમંત્રી હર્ષ સંઘવીની ઉપસ્થિતિમાં 12 જ્યોતિર્લિંગ સહિત 17 મંદિરનો જીર્ણોદ્ધાર સમારોહ યોજાયો.
- 5) ટી-ટવેન્ટી પુરુષ વિશ્વકપમાં અમદાવાદના નરેન્દ્ર મોદી સ્ટેડિયમમાં ન્યૂઝિલેન્ડ અને દક્ષિણ આફ્રિકા વચ્ચે મુકાબલો.

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

CENTRAL CABINET MEETING - GUJARAT

પ્રધાનમંત્રી નરેન્દ્ર મોદીની અધ્યક્ષતામાં આર્થિક બાબતોની કેબિનેટ સમિતિએ ગુજરાતમાં ધમસિયા-બિટાડા-મોવી અને નસરપોર-માલોથાના ચારમાર્ગીય રસ્તાઓના બાંધકામ માટેના પ્રોજેક્ટને મંજૂરી આપી છે , જેની કુલ લંબાઈ 107.67 કિલોમીટર છે અને કુલ મૂડી ખર્ચ 4 હજાર 583 કરોડ રૂપિયાથી વધુ છે. સાંભળીએ એક અહેવાલ.....

(વોઈસકાસ્ટ – કરન પરમાર)

(આ પ્રોજેક્ટ નેશનલ હાઈ-વે નંબર -56નો એક ભાગ છે જે રાજસ્થાનના નિમ્બાહેડાથી શરૂ થાય છે અને ગુજરાતના દાહોદ જિલ્લા અને મધ્યપ્રદેશના અલીરાજપુર જિલ્લામાંથી પસાર થાય છે અને પછી છોટા ઉદેપુર નજીક ગુજરાતમાં ફરી પ્રવેશ કરે છે . છોટા ઉદેપુર જિલ્લો, વાપી નજીક રાષ્ટ્રીય ધોરીમાર્ગ-48 સાથે તેના જંક્શન પર સમાપ્ત થાય છે.

મંજૂર થયેલા પ્રોજેક્ટ્સ નર્મદા એસ્પિરેશનલ ડિસ્ટ્રિક્ટમાંથી પસાર થાય છે અને દાહોદ , છોટા ઉદેપુર , તાપી અને ભરૂચના આદિવાસી વિસ્તારો સાથે જોડાણમાં સુધારો કરશે , જે પ્રદેશના આર્થિક વિકાસ અને વિકાસમાં ફાળો આપશે . આ પ્રોજેક્ટ સ્ટેચ્યુ ઓફ યુનિટી સાથે જોડાણમાં પણ સુધારો કરશે,

આ પ્રોજેક્ટ 100 કિલોમીટર પ્રતિ કલાકની ઝડપે ડિઝાઇન કરવામાં આવ્યો છે, જે 70 કિલોમીટર પ્રતિ કલાકની સરેરાશ ગતિને સક્ષમ બનાવે છે જે મુસાફરીના સમયમાં 40 ટકા, અને અઢીથી દોઢ કલાકનો સમય ઘટાડો કરશે.)

.....

PM BHAVNAGAR – 50 ELE. BUES

પ્રધાનમંત્રી નરેન્દ્ર મોદીએ આજે આસામથી 5 હજાર 450 કરોડ રૂપિયાથી વધુના વિવિધ વિકાસકાર્યોનું ઉદ્ઘાટન કર્યું હતું. આ પ્રસંગે તેમણે પીએમ ઇ-બસ સેવા યોજના અંતર્ગત ભાવનગર શહેરમાં 50 ઇ-બસોને લીલીઝંડી આપી હતી.

આગામી સમયમાં રાજ્યના આઠ શહેરોમાં આ યોજના અંતર્ગત 750 બસો દોડાવવાનું આયોજન કરવામાં આવ્યું છે.

ભાવનગર ગુજરાતનું પ્રથમ શહેર છે જ્યાં આ યોજના અંતર્ગત 50 બસોની ભેટ આપવામાં આવી છે. ભાવનગરમાં કુલ 100 બસો દ્વારા નાગરિકો માટે પરિવહનની સુવિધાને વધુ સુદૃઢ બનાવવામાં આવશે. આ બસો દિવ્યાંગો માટે અનુકૂળ અને એરકન્ડિશન્ડ સુવિધાથી સજ્જ છે. સુરક્ષાના ભાગરૂપે તેમાં સીસીટીવી કેમેરા પણ લગાવવામાં આવ્યા છે.

ઇલેક્ટ્રિક બસો માટે જરૂરી ઇન્ફ્રાસ્ટ્રક્ચરના અને ટેકનિકલ સુવિધાઓ વિકસિત કરવામાં ગુજરાત અગ્રણી ભૂમિકા નિભાવી રહ્યું છે.

.....

AMIT SHAH - CBDC LAUNCH

કેન્દ્રીય ગૃહ મંત્રી અમિત શાહ આવતીકાલે ગાંધીનગરના મહાત્મા મંદિર ખાતેથી દેશની સૌપ્રથમ સેન્ટ્રલ બેંક ડિજિટલ કરન્સી - CBDC આધારિત જાહેર વિતરણ વ્યવસ્થાનો પ્રારંભ કરાવશે. આ અંગે સાંભળીએ એક અહેવાલ.....

(વોઈસકાસ્ટ - અજય ઈન્દ્રેકર)

(રાજ્યના અન્ન , નાગરિક પુરવઠા અને ગ્રાહક બાબતોના વિભાગ દ્વારા રાજ્યની જાહેર વિતરણ વ્યવસ્થાને સંપૂર્ણપણે ડિજિટલ અને પારદર્શક બનાવવા માટે અનેક લોકકલ્યાણકારી પ્રકલ્પોનો શુભારંભ કરવામાં આવશે.

ગ્રાહકોના હિતોના રક્ષણ અને પારદર્શિતા વધારવા માટે CARE RATING અને ગ્રાહક શિક્ષણ અને સંશોધન કેન્દ્ર સાથે ઐતિહાસિક સમજૂતી કરાર કરવામાં આવશે.

આ પ્રસંગે જાહેર વિતરણ ક્ષેત્રે લોન્ય થનારા વિવિધ નવીન પ્રકલ્પોમાં CBDC આધારિત પારદર્શક વિતરણ વ્યવસ્થા, એક કિલોના સીલબંધ પેકિંગમાં કઠોળ વિતરણ, અન્નપૂર્તિ ગ્રેઇન ATM, ગ્રાહક સુરક્ષા અને પારદર્શિતા માટે MOU, 'ગરિમા પોષણ - સુપોષિત ગરુડેશ્વર તાલુકાનો સમાવેશ થાય છે.

જાહેર વિતરણ ક્ષેત્રે આ તમામ પહેલો દ્વારા ગુજરાત સરકાર 'ડિજિટલ ઇન્ડિયા'ના વિઝનને સાકાર કરી છેવાડાના માનવીને સશક્ત બનાવવાના પોતાના ઉદ્દેશ્યને ઉજાગર કરશે.

આ પ્રસંગે મુખ્ય રાજ્યના મુખ્યમંત્રી ભૂપેન્દ્ર પટેલ , કેન્દ્રીય જાહેર વિતરણ મંત્રી પ્રહ્લાદ જોશી અને નાયબ મુખ્યમંત્રી હર્ષ સંઘવી પણ ઉપસ્થિત રહેશે.)

.....

HARSH SANGVI – 12 JYOTILING

ભાવનગર જિલ્લાના પાલીતાણાના કૈલાશધામ મંદિર આશ્રમ ખાતે નાયબ મુખ્યમંત્રી હર્ષ સંઘવીની ઉપસ્થિતિમાં 12 જ્યોતિલિંગ સહિત 17 મંદિરનો જીર્ણોદ્ધાર સમારોહ યોજાયો હતો.

આ પ્રસંગે નાયબ મુખ્યમંત્રી હર્ષ સંઘવીએ જણાવ્યું હતું કે, પાલીતાણા તાલુકામાં આવેલ નાનીમાળ ગામલોકોએ ૧૨ જ્યોતિલિંગના દર્શન કરવા માટે દૂર જવાની જરૂર નથી. ૧૨ જ્યોતિલિંગના દર્શન કરવાનો લ્હાવો ગામમાં જ મળી રહે છે.

(બાઈટ – હર્ષ સંઘવી)

આ પ્રસંગે જાણીતા આગેવાન મહેશ સવાણી અને મુકેશ પટેલે ઉપસ્થિત રહ્યાં હતાં.

આ તકે કેન્દ્રીય રાજ્ય મંત્રી નિમુબેન બાંભણિયા , મંત્રી જીતુભાઈ વાઘાણી, મંત્રી પરસોત્તમ સોલંકીનું અભિવાદન કરવામાં આવ્યું હતું.

.....

HARSH SANGVI – CHEQUE DISTRIBUTION

નકસલવાદ વિરોધી અભિયાનમાં મુઠભેડમાં ગોળી વાગતા શહીદ થયેલ જવાન મેહુલ સોલંકીને નાયબ મુખ્યમંત્રી હર્ષ સંઘવી તથા કેન્દ્રીય મંત્રી નીમુબેન બાંભણિયાએ શહીદ પરિવાર પ્રત્યે સરકારની સંવેદનશીલતાના પ્રતિકરૂપે એક કરોડ રૂપિયાનો ચેક અર્પણ કર્યો.

અત્રે ઉલ્લેખનીય છે કે, બીજાપુર જિલ્લાના ઉસુર થાણા ક્ષેત્રમાં થયેલ અથડામણ દરમિયાન મેહુલ સોલંકી શહીદ થયા હતા. તેઓ મૂળ ભાવનગર જિલ્લાના સિહોર તાલુકાના દેવગાણા ગામના વતની હતાં.

સી.આર.પી.એફ. ના જવાનોએ શહીદ થયેલ જવાનને ગાર્ડ ઓફ ઓનર સાથે શ્રદ્ધાંજલિ અર્પણ કરી હતી.

.....

COAST GUARD - PORBANDAR

દર વર્ષે ઉજવાતા કોસ્ટગાર્ડ દિવસને અનુલક્ષીને આજે પોરબંદર કોસ્ટગાર્ડ મુખ્યમથકે ડે એટ સી કાર્યક્રમ યોજાયો હતો. જેમાં કોસ્ટગાર્ડની 4 પેટ્રોલિંગ શિપમાં પોરબંદરના નાગરિકોને મધદરિયે લઈ જવામાં આવ્યા હતા અને ત્યાં આ નાગરિકોને કોસ્ટગાર્ડના જવાનો દ્વારા કરવામાં આવેલા કરતબનું પ્રદર્શન કરાયું હતું.

અત્રે ઉલ્લેખનીય છે કે, ભારતીય કોસ્ટગાર્ડને 50 વર્ષ પુરા થયા છે. ભારતીય કોસ્ટગાર્ડના ડેપ્યુટી કમાન્ડન્ટ સિદ્ધાર્થ નેગીએ આ અંગે વધુ માહિતી આપી.

(બાઈટ - સિદ્ધાર્થ નેગી - ડેપ્યુટી કમાન્ડન્ટ ભારતીય કોસ્ટગાર્ડ)

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

CHAKODIA – MAHA SHIVRATRI

આવતીકાલે દેવોના દેવ ભગવાન મહાદેવની મહાશિવરાત્રીનું પર્વ ધાર્મિક આસ્થા અને હર્ષોલ્લાસ સાથે ઉજવાશે. બાર જ્યોતિલિંગોમાના એક એવા સોમનાથ મહાદેવ મંદિરે પણ શિવરાત્રીની ઉજવણીની તૈયારીઓ પૂર્ણ કરવામાં આવી છે આ અંગે અમારા પ્રતિનિધિ વધુ માહિતી આપે છે..

(બાઈટ – રાજેશ ભજગોતર)

અમદાવાદ શહેરના રખિયાલ વિસ્તારમાં આવેલા વર્ષો જૂના અને સુપ્રસિદ્ધ ‘જય ચક્રુડિયા મહાદેવ ’ મંદિર ખાતે શિવરાત્રી નિમિત્તે વિશેષ ધાર્મિક કાર્યક્રમોનું આયોજન કરવામાં આવ્યું છે. આ વર્ષે ભોળાનાથને દૂધનો મહાઅભિષેક અને સવા લાખ બિલીપત્ર ચડાવવામાં આવશે.

મંદિર ટ્રસ્ટના જણાવ્યા અનુસાર , શિવરાત્રીના દિવસે વહેલી સવારે ચાર વાગ્યે મહાઆરતી સાથે ઉત્સવનો પ્રારંભ થશે. ભક્તો માટે મુખ્ય આકર્ષણ એવા ‘બરફના મહાદેવ ’ના દર્શન સવારે સાડા ચાર વાગ્યે ખુલ્લા મુકવામાં આવશે. દિવસ દરમિયાન અખંડ ધૂન ચાલશે.

શિવરાત્રીની મધ્યરાત્રિએ વિશેષ મહાપૂજાના આયોજન કરાયા છે. ચારેય પ્રહરના વિશેષ હોમહવન, યજ્ઞ, આરતી અને મહાપૂજા યોજાશે. મંદિરના વિશાળ પટાંગણમાં પરંપરાગત મેળાનું આયોજન કરાયું છે. જેમાં હજારોની સંખ્યામાં ભક્તો ઉમટી પડશે.

.....

VASHANDA COLLEAGE - INAUGRATION

વાંસદાની સરકારી બી.એડ. કોલેજના નવનિર્મિત મકાનનું આદિજાતિ વિકાસ મંત્રી નરેશ પટેલે લોકાર્પણ કર્યું.

આ પ્રસંગે મંત્રીએ જણાવ્યું હતું કે , “શિક્ષણ દ્વારા સમાજના સર્વાંગી વિકાસનો માર્ગ વધુ મજબૂત બનશે.”

કોલેજના આચાર્ય ડૉ. દિલીપ ગામીતે જણાવ્યું હતું કે, વાંસદા સરકારી બી.એડ. કોલેજના નવનિર્મિત મકાનથી કોલેજના શૈક્ષણિક , સંશોધન અને તાલીમકાર્યને નવી દિશા મળશે તેમજ વિદ્યાર્થીઓને સુવિધાસભર અને સજ્જ શૈક્ષણિક વાતાવરણ પ્રાપ્ત થશે.

.....

REV. EVE. CRICKET T 20 WORLD CUP TARGET

ICC પુરુષ T-20 વિશ્વ કપમાં, આજે અમદાવાદમાં ગ્રુપ D મેચમાં ન્યુઝીલેન્ડ અને દક્ષિણ આફ્રિકા વચ્ચે મેચ રમાઈ રહી છે. દક્ષિણ આફ્રિકાએ ટોસ જીતીને પ્રથમ બોલિંગ પસંદ કરી છે.

છેલ્લા અહેવાલ પ્રમાણે ન્યુઝીલેન્ડના 4 ઓવરમાં 1 વિકેટે 44 રન થયા છે.

અગાઉ આજે ગ્રુપ C મેચમાં ઇંગ્લેન્ડે સ્કોટલેન્ડને 5 વિકેટે હરાવ્યું. 153 રનના લક્ષ્યને ઇંગ્લેન્ડની ટીમે 18.2 ઓવરમાં હાંસલ કર્યું. જ્યારે કોલંબોમાં ગ્રુપ B મેચમાં આયર્લેન્ડે ઓમાનને 96 રનથી હરાવ્યું હતું.

.....

SAURASHTRA UNIVERSITY

સૌરાષ્ટ્ર યુનિવર્સિટી દ્વારા આયોજિત ઓલ ઇન્ડિયા યુનિવર્સિટી ક્રિકેટ ભાઈઓ માટેની સ્પર્ધામાં સૌરાષ્ટ્ર યુનિવર્સિટીની ક્રિકેટ ટીમે ઉત્કૃષ્ટ પ્રદર્શન કરીને સમગ્ર ભારતમાં ત્રીજો ક્રમ મેળવી કાંસ્ય ચંદ્રક પ્રાપ્ત કર્યો છે.

પ્રથમ ઇનિંગમાં કોટા યુનિવર્સિટીએ 151 રનનો લક્ષ્યાંક આપ્યો હતો. જવાબમાં સૌરાષ્ટ્ર યુનિવર્સિટીના ખેલાડીઓએ શાનદાર બેટિંગ કરીને 20મી ઓવરમાં 152 રન બનાવી વિજય મેળવ્યો હતો.

દીક્ષિત વેકરીયાએ 51 બોલમાં 71 રનની શાનદાર ઇનિંગ રમી ટીમને જીત સુધી પહોંચાડીને “મેન ઓફ ધ મેચ” એવોર્ડ પ્રાપ્ત કર્યો હતો.

.....